



دُنیا کی آبادی

(World Population)

حاصلاتِ تعلم (Student's Learning Outcomes)

اس باب کی تکمیل کے بعد طلبہ اس قابل ہو جائیں گے کہ:

☆ آبادی کی گنجائی کی تعریف کر سکیں۔

☆ دُنیا کی آبادی کے کم، درمیانی، اور زیادہ گنجان آباد علاقوں کی وضاحت کر سکیں۔

☆ پاکستان کے زیادہ اور کم گنجان آباد علاقوں کو بیان اور نقشے پر ظاہر کر سکیں۔

☆ دُنیا کے زیادہ اور کم آبادی والے شرح افراد کے علاقوں کی وضاحت کر سکیں۔

☆ دُنیا کے درمیانے ترقی یافتہ اور کم ترقی یافتہ ممالک میں مردا و عورت اور غیر کے حوالے سے وضاحت کر سکیں۔

☆ بھرت کی تعریف اور اقسام بیان کر سکیں۔

☆ آبادی میں قدرتی اور بھرت (Natural Increase and Migration) کے حوالے سے ہونے والی تبدیلی کو بیان کر سکیں۔

☆ بھرت کے عوامل (Pull and Push) کی وضاحت کر سکیں۔

تعارف (Introduction)




آبادی کا تصور

ہماری زمین کی عمر 4.5 بلین یا 4500 ملین سال ہے۔ اور اس پر زندگی کا آغاز 3.5 بلین سال قبل ہوا جس کے شواہد متغیرہ پہلوؤں اور فوسلز سے ملتے ہیں۔ 100 ملین سال پہلے زندگی پودوں کی شکل میں وجود میں آئی اور تقریباً 10 لاکھ سال پہلے انسان کی پیدائش ہوئی۔ تحقیق کے مطابق تزانیہ سے 4 لاکھ سال پہلے ایک انسانی ڈھانچا ملا ہے یعنی کہ ارض پر انسانیت کی ابتداء فریقہ سے ہوئی اور بعد میں بھرت کرتے ہوئے لوگ یورپ اور پھر ایشیا کی طرف آئے۔

اس صنعتی و تجارتی دور میں ہر ملک خواہ وہ ترقی یافتہ ہے یا

پسمندہ، بین الاقوامی تجارت کے ذریعے دوسرے ممالک سے روابط رکھنے پر مجبور ہے۔ اپنے لوگوں کی خواراک، لباس اور دوسری بنیادی ضروریات میں کوئی ملک بھی خود کفیل نہیں ہے، لہذا آبادی کے اعداد و شمار اور اس کی ضروریات کو سمجھے بغیر تجارت، منصوبہ بندی وغیرہ ممکن نہیں ہے۔

اس وقت دنیا کی آبادی قریباً 7.1 ارب افراد ہے اور اس میں 1.1 فی صد سالانہ کے حساب سے اضافہ ہو رہا ہے۔ آبادی کے اعداد و شمار کا جاننا انتہائی ضروری ہے کیونکہ اسی پر خوارک، روزگار، تعلیم اور صحت وغیرہ کی منصوبہ بندی کا انحصار ہوتا ہے۔ مستقبل میں روزگار کے لیے آسامیوں کا تخمینہ جات کا تعین کرنا آبادی میں اضافے سے جڑا ہوا ہے اور عصر حاضر میں اقوام کی ترقی میں اس کا بڑا عمل دخل ہے۔ دنیا میں صنعتی اور سماجی ترقی کے باعث شہروں کی طرف نقل مکانی (Migration) کا رجحان، روزگار کی بہتر سہولتوں کے باعث تیزی سے بڑھ رہا ہے۔ 2020ء کے اعداد و شمار کے مطابق دنیا کی 56 فی صد آبادی شہروں میں رہائش پذیر ہے، جس سے ماحولیاتی مسائل بڑھ رہے ہیں۔ شہری علاقوں میں آبادی کی گنجائی بہت بڑھ چکی ہے اور دنیا کے بڑے صنعتی اور تجارتی شہروں کی آبادی 10 تا 30 ملین افراد تک پہنچ چکی ہے۔



دنیا میں قابل کاشت رقبے پر فی مریع کلومیٹر آبادی کی گنجائی 55.15 افراد تک جا پہنچی ہے جس میں بڑی تیزی سے اضافہ ہو رہا ہے۔

آبادی کی گنجائی (Population Density)

اکائی رقبہ پر لئے والے انسانوں کی تعداد آبادی کی گنجائی کہلاتی ہے۔ دنیا کے کسی بھی ملک یا علاقے میں فی مریع کلومیٹر یا فی مریع میل آباد افراد کی تعداد کو آبادی کی گنجائی (Density of Population) کہا جاتا ہے، لہذا کسی بھی ملک کے کل رقبے کو کل آبادی پر تقسیم کرنے سے آبادی کی گنجائی معلوم کی جاتی ہے مثلاً 2017ء کی مردم شماری کے مطابق پاکستان کی کل آبادی 7.027 ملین افراد تھی اور پاکستان کا گل رقبہ 7,96,096 میل کلومیٹر ہے، چنانچہ کل آبادی کو کل رقبے سے تقسیم کرنے سے پاکستان کی فی مریع کلومیٹر آبادی کی گنجائی

معلوم ہو جائے گی۔ اس طرح پاکستان کی آبادی کی گنجانی 2017ء کی مردم شماری کے مطابق 1261 افراد فی مریع کلومیٹر ہے۔ اگر آپ دنیا یا کسی برا عظم کی آبادی کی گنجانی معلوم کرنا چاہتے ہیں جو فی مریع کلومیٹر یا فی مریع میل ہو تو اس کا فارمولہ یہی ہو گا۔

دنیا کی آبادی کی گنجانی (حسابی طریقہ) = سطح زمین کا کل رقبہ / دنیا کی کل آبادی

(Method of Measuring Population Density)

دنیا میں آبادی کی گنجانی معلوم کرنے کے دو طریقے ہیں:

- 1- گنجانی معلوم کرنے کا حسابی طریقہ (Arithmetic Density)
- 2- گنجانی معلوم کرنے کا طبی طریقہ (Physiographic Density)

1- گنجانی معلوم کرنے کا حسابی طریقہ (Arithmetic Density)

جیسا کہ اوپر بیان ہو چکا ہے آبادی کی گنجانی کے حسابی طریقے میں کل آبادی کو کل رقبہ سے تقسیم کر کے فی مریع میل یا فی مریع کلومیٹر کے حساب سے آبادی کی گنجانی معلوم کی جاتی ہے۔ مثلاً دنیا کی آبادی کی گنجانی (حسابی طریقہ) معلوم کرنے کیلئے

$$\text{دنیا کی آبادی جون 2020ء} = \frac{\text{سطح زمین (خشکی) کا رقبہ}}{\text{دنیا کی آبادی کی گنجانی (حسابی طریقہ)}} = \frac{7773 \text{ ملین افراد}}{149 \text{ ملین مریع کلومیٹر}} = \frac{52.2 \text{ افراد فی مریع کلومیٹر}}{7773 \text{ ملین افراد}}$$

دنیا کی آبادی کی گنجانی

2- گنجانی معلوم کرنے کا طبی طریقہ (Physiographic Density)

آبادی کی گنجانی کے طبی طریقے (Physiographic Density) میں معلوم کیا جاتا ہے کہ قابل کاشت زمین (Arable Land) کے اندر فی یونٹ (فی مریع کلومیٹر) میں لوگوں کی تعداد کتنی ہے۔ طبی گنجانی میں جتنے لوگ فی یونٹ رقبے میں آباد ہوں گے، اس بات کا پتا دیں گے کہ زمین کتنے لوگوں کو خوراک فراہم کر سکتی ہے۔ جون 2020ء کے اقوام متحده کے آبادی کے جاری کردہ اعداد و شمار کے مطابق قابل کاشت رقبے کے اندر فی مریع کلومیٹر آبادی کی گنجانی 1558 افراد ہے۔

دنیا کی آبادی کی تقسیم (World Population Distribution)

اقوام متحده کے جون 2020ء کی آبادی کے کی روپٹ کے مطابق دنیا کی کل آبادی 7.77 ارب افراد ہو چکی ہے، جب کہ شرح افزائش آبادی 1.1 فی صد سالانہ ہے۔ لہذا دنیا کی آبادی میں سالانہ اضافہ 85.5 ملین افراد ہے۔ ماہرین کے محتاط اندازوں کے مطابق 2050ء تک دنیا کی آبادی قریباً 8.49 ارب افراد ہو جائے گی۔ دنیا کے قابل کاشت رقبے کی فی مریع کلومیٹر آبادی کی گنجانی 1558 افراد ہے، جب کہ دنیا کے مجموعی رقبے پر آبادی کی گنجانی قریباً 152 افراد فی مریع کلومیٹر ہے، جس میں ہر سال مزید اضافہ ہو رہا ہے۔ یہ بات دلچسپی سے خالی نہیں ہے کہ نہ تو دنیا میں آبادی کی گنجانی مساوی ہے۔ دونوں میں علاقائی تفاوت بہت زیادہ ہے۔ دنیا کی آبادی کی تقسیم کے

نقشے اور اعداد و شمار کا اگر بغور جائزہ لیا جائے تو کہہ ارض پر انسانوں کی برا عظمی اور سطحی تقسیم انتہائی غیر مساوی ہے۔

جدول: دنیا میں آبادی کی برا عظمی تقسیم جون 2020ء

نمبر شار	خط / برا عظم	رقہ مرلٹ میل	دنیا (فیصد)	آبادی میں افراد	فی صد تناسب دنیا	آبادی کی گنجانی
دنیا		51,789,601	% 100	7,773	% 100	159 افراد
1	برا عظم افریقہ	11,698,111	% 20	1,333	% 11.8	44 افراد
2	برا عظم شمالی امریکا + وسطی امریکہ + کربیین	8,747,613	% 16	1,019	% 13.1	20 افراد
3	جنوبی امریکا	6,898,579	% 12	429	% 5.5	32 افراد
4	ایشیا	-12,262,691	% 30	4,626	% 59.5	148 افراد
5	یورپ + روس	8,875,867	% 17.1	747	% 9.6	34 افراد
6	اوشنیا (آسٹریلیا)	3,306,741	% 6.0	043	% 0.5	5 افراد
7	انٹارکٹیکا	5,500,000	% 9.0	0.0 ملین	% 0.0	10 افراد

Source - UN - World Population Data Sheet 2020

آبادی کی تقسیم اور گنجانی کے درمیان فرق

(Difference Between Population Distribution and Density)

سب سے پہلے ہمیں آبادی کی تقسیم (Distribution of Population) اور گنجانی (Density) کے درمیان فرق سے آگاہی ہونی چاہیے۔ آبادی کی تقسیم سے مراد سطح زمین پر آبادی کی زماں و مکاں (Time and Space) کے لحاظ سے آباد کاری ہے۔ جب کہ آبادی اور رقبے کا جو تناسب بتاتا ہے اُسے آبادی کی گنجانی (Density) کہا جاتا ہے۔ آبادی کی گنجانی میں افراد کو فی مرلٹ میل کے حساب سے گنجانا جاتا ہے۔

1- آبادی کی تقسیم بلحاظ برا عظم (Distribution of Population by Continents)

دنیا میں آبادی کی تقسیم انتہائی غیر مساوی ہے۔ برا عظم ایشیا دنیا کا سب سے بڑا برا عظم ہے جو کہ خشکی کے 30 فی صد رقبے کو گھیرے ہوئے ہے لیکن دنیا کی 59.5 فی صد آبادی برا عظم ایشیا میں آباد ہے۔ برا عظم ایشیا کے اندر اگر آبادی کا جائزہ لیں تو شمال مشرقی ایشیا اور جنوبی ایشیا میں برا عظم کی آبادی کا بڑا تنااسب رہا کہ پذیر ہے، جب کہ مغربی چین اور مشرقی سائبیریا کا وسیع خطہ قریباً غیر آباد نظر آتا ہے۔ آبادی کا بڑا تنااسب بڑے صنعتی شہروں اور وسیع دریائی زرخیز زرعی وادیوں میں آباد ہے، جب کہ گرم اور سرد ریگستانی سطوح مرتفع اور پہاڑی علاقے قریباً غیر آباد نظر آتے ہیں۔


برا عظم یورپ دنیا کا چھٹا بڑا برا عظم ہے، یورپ (روس سمیت) 17 فی صد جب کہ روس کے بغیر صرف 7 فی صد رقبے گھیرے ہوئے ہے، جب کہ برا عظم یورپ میں 9.6 فی صد لوگ آباد ہیں۔ یورپ کا مغربی خطہ اور جنوبی خطہ انتہائی گنجان آباد ہے، لیکن اس کے برعکس مشرقی یورپ

اور شمالی یورپ بہت کم آباد ہے۔

براعظم شمالی و سطحی امریکا دنیا کا تیسرا بڑا برا عظم ہے اس میں دنیا کی 13.01 فی صد آبادی رہائش پذیر ہے، جب کہ اس خطے کا مجموعی رقبہ دنیا کے مجموعی رقبے کا 16 فی صد ہے۔ اس براعظم میں کینیڈا کے شمالی اور مغربی علاقے آبادی سے بالکل خالی ہیں۔ مشرقی و جنوب مشرقی علاقے کافی نجحان آباد ہے۔

براعظم جنوبی امریکا چوتھا بڑا برا عظم ہے، کہہ ارض کے 12 فی صدر قبے پر پھیلا ہوا ہے۔ دنیا کی صرف 5.5 فی صد آبادی اس براعظم میں آباد ہے۔ براعظم جنوبی امریکا میں آبادی کی تقسیم کی نمایاں خصوصیات یہ ہے کہ آبادی کی اکثریت مشرقی اور مغربی ساحلی شہروں میں آباد ہے۔ براعظم جنوبی امریکا میں دیہاتی آبادی کا تناسب کم ہے، جب کہ براعظم کے اندر ورنی علاقوں میں آبادی بہت کم ہے۔ 2020ء کے اعداد و شمار کے مطابق براعظم کی 84 فی صد آبادی شہروں میں آباد ہے۔ براعظم جنوبی امریکا میں شہری آبادی کا تناسب تمام براعظموں سے زیادہ ہے۔

براعظم افریقہ آبادی اور رقبے کے لحاظ سے دنیا کا دوسرا بڑا برا عظم ہے۔ اور دنیا کے 20 فی صدر قبے پر پھیلا ہوا ہے، جس میں دنیا کے 16 فیصد لوگ آباد ہیں۔ براعظم افریقہ کے شمالی اور اندر ورنی علاقے صحر اور جنگلات پر مشتمل ہیں۔ لہذا آبادی کی اکثریت ساحلی علاقوں کے ساتھ ساتھ رہائش پذیر ہے کیونکہ یہاں آب و ہوا معتدل ہے۔

اوشنیا کا خطہ (براعظم آسٹریلیا) جس میں آسٹریلیا، نیوزی لینڈ اور پاپوائیونیگی کے علاوہ بحر الکاہل کے جزائر شامل ہیں۔ یہ دنیا کا سب سے چھوٹا براعظم ہے جس کا رقبہ دنیا کے کل رقبے کا 6 فی صد ہے، جب کہ دنیا کی صرف 0.5 فی صد آبادی اس خطے میں آباد ہے۔ آسٹریلیا کی آبادی کا بیشتر حصہ مشرقی اور جنوبی ساحلی علاقوں میں آباد ہے۔ براعظم انٹارکٹیکا اگرچہ دنیا کا پانچواں براعظم ہے اور کہہ ارض کے 9 فی صدر قبے کو گھیرے ہوئے ہے، لیکن آبادی سے بالکل خالی ہے، جس کی نمایاں وجہاں برف پوش خطے کی شدید سرد آب و ہوا ہے۔

2- آبادی کی تقسیم بلحاظ کرہ (Distribution of Population by Sphere)

دنیا کی 90 فی صد سے زائد آبادی نصف کرہ شمالی میں رہائش پذیر ہے۔ اس کے برعکس نصف کرہ جنوبی میں دنیا کے صرف 10 فی صد لوگ آباد ہیں۔

3- آبادی کی تقسیم بلحاظ عرض بلد (Distribution of Population by Latitudes)

شمالی نصف کرہ میں 0 تا 20 درجے عرض بلد کے درمیان دنیا کے صرف 10 فی صد لوگ آباد ہیں جس کی بڑی وجہ شدید گرم مرطوب آب و ہوا اور سیع استوائی سدا بہار جنگلات ہیں۔

شمالی نصف کرہ کی نمایاں خصوصیت یہ ہے کہ 20 تا 40 درجے عرض بلد شمالی کے درمیان (خصوصاً براعظم ایشیا) دنیا کے 50 فی صد سے زائد لوگ رہائش پذیر ہیں، جب کہ 40 تا 60 درجے عرض بلد شمالی کے خطے میں دنیا کے 30 فی صد لوگ آباد ہیں۔

4- آبادی کی تقسیم بلحاظ آبی اجسام (Distribution of Population by Water Bodies)

مشہور جغرافیہ دان کلارک (1965ء) کے بقول دنیا کی 75 فی صد سے زائد انسانی آبادی سمندروں سے صرف ایک ہزار کلومیٹر

کے اندر جب کہ تقریباً 66 فی صد سے زائد صرف سمندر سے 500 کلومیٹر دوری کے اندر رہائش پذیر ہے۔ عالمی آبادی کو گنجانی کے اعتبار سے تین مختلف حصوں میں تقسیم کیا جاسکتا ہے۔


1۔ گنجان آباد علاقوں (Densely Populated Regions)

2۔ درمیانی گنجان آباد علاقوں (Moderately Populated Regions)

3۔ غیر آباد علاقوں (Less Populated Regions)

4۔ گنجان آباد علاقوں (Densely Populated Regions)

آبادی کی گنجانی 251 تا 500 افراد فی مریع میں 98 تا 195 افراد فی مریع کلومیٹر میں دنیا کے 39 ممالک کا شامل گنجان آباد ممالک میں ہوتا ہے۔ ان میں سے کچھ ممالک برا عظیم ایشیا میں ہیں۔ جن میں پاکستان، انڈونیشیا، تھائی لینڈ، چین، شمالی کوریا، بھارت، بنگلہ دیش



آبادی کی گنجانیت کا نقشہ

اور نیپال وغیرہ شامل ہیں۔ برا عظیم یورپ میں مغربی، جنوبی اور مشرقی خطے کے ممالک کا شمار زیادہ تر گنجان آباد ممالک میں ہوتا ہے جن میں برطانیہ، فرانس، اٹلی، پرتگال، یونان، سویٹزر لینڈ، ہنگری، رومانیہ، نیدر لینڈ، چیک ریپبلک اور آسٹریا وغیرہ شامل ہیں۔ برا عظیم یورپ کے تمام ممالک ترقی یافتہ ہیں صنعتی پھیلاؤ بہت زیادہ ہے جب کہ زراعت اور ڈیری فارمنگ کی صنعت نہایت ترقی یافتہ ہیں۔ لہذا آبادی کی گنجانی زیادہ ہے۔ برا عظیم افریقہ میں کوٹ ڈی آئیوری، گیبیا، ملاوی، یوگنڈا کا شامل گنجان آباد ممالک میں ہوتا ہے۔ وسطی امریکا اور بحیرہ کریمیہ کے خطے (برا عظیم شمالی امریکا) میں گوئے مالا، پانامہ، جزائر کریمیہ کا شامل گنجان آباد ممالک میں ہوتا ہے۔

(i) مشرقی، جنوبی اور جنوبی مشرقی ایشیا

(Eastern, Southern & South Eastern Asia)

براعظم ایشیا کے خطے میں جاپان، جنوبی و شمالی کوریا، چین (مشرقی علاقہ)، انڈونیشیا، فلپائن، تھائی لینڈ، ویتنام، بھارت، پاکستان اور بنگلہ دیش جیسے اہم ممالک شامل ہیں۔ سازگار ساحلی آب و ہوا، پانی کی وافر دستیابی، زرخیز دریائی وادیاں، صنعتی شہر اور تجارتی بندرگاہوں وغیرہ کے عوامل نے اس خطے کو دنیا کے انتہائی گنجان آباد خطے میں تبدیل کر دیا ہے اور دنیا کی نصف سے زائد آبادی اس ایشیائی خطے میں آباد ہے۔ دنیا کی تقریباً 40 فیصد صرف چین اور بھارت میں رہائش پذیر ہے۔ جب کہ انڈونیشیا، بنگلہ دیش، پاکستان اور جاپان وغیرہ بڑی آبادی والے گنجان آباد ممالک ہیں یہاں زراعت انسان کی اہم سرگرمی ہے۔

(ii) وسطی اور مغربی یورپ

(Central and Western Europe)

براعظم یورپ کے وسطی اور مغربی خطے کے ممالک برطانیہ، ہالینڈ، بلجیم، جرمی، پولینڈ، چیک ریپبلک اور آسٹریا وغیرہ کا شمار دنیا کے گنجان آباد ممالک میں ہوتا ہے۔ براعظم یورپ کے یہ ممالک صنعتی طور پر دنیا کے انتہائی ترقی یافتہ ممالک ہیں۔ بلکہ صنعتی ترقی (Industrial Revolution) کا آغاز اسی براعظم کے ملک برطانیہ سے ہوا جو یورپ کے دوسرے ممالک سے ہوتا ہوا تمام براعظموں تک پھیلا ہوا ہے۔

(iii) براعظم شمالی امریکا کا شمال مشرقی خطے

(North Eastern Region of North American Continent)

براعظم شمالی امریکا کا شمال مشرقی خطے جس میں ریاست ہائے متحدہ امریکا کا شمال مشرقی اور کینیڈا کا جنوبی مشرقی علاقہ شامل ہے۔ آبادی کے لحاظ سے ایک گنجان آباد خطے ہے۔ یہ علاقہ آباد کاری کے آغاز میں، ہی کثیر آبادی والا خطہ بن گیا ہے۔ جس کی بڑی وجہ ساحلی سازگار آب و ہوا جدید صنعتیں، معدنیات کی وافر دستیابی اور تجارتی بندرگاہوں جیسی جدید ہوتوں کی دستیابی ہے۔ یہ خطہ دنیا کی بڑی تجارتی سرگرمی کا مرکز ہے، خاص طور پر مغربی یورپ کے تجارتی اور صنعتی خطے کے ساتھ بہت قریبی تعلقات ہیں۔

(iv) براعظم افریقہ کا وادی نیل کا خطے

(In the Continent of Africa, Nile Region of Africa)

براعظم افریقہ میں وادی نیل کا زرعی خطہ دریائے نیل کی زرخیز وادی کے باعث ایک اہم زرعی اور قدیم تہذیب کا مرکز ہے۔ اس خطے میں آبادی کی گنجائی بہت زیادہ ہے۔ براعظم افریقہ میں چند چھوٹے ممالک بہت گنجان آباد ہیں جن بروندی، جزاں مورکو، موریشش، ماڑوٹی، ری یونین اور روانڈا کثیر گنجائی والے ممالک ہیں اگرچہ ان ممالک میں غربت بہت زیادہ ہے لیکن شرح افزائش آبادی بہت زیادہ ہونے کے باعث آبادی کی گنجائی بہت زیادہ ہے۔ معاشی سرگرمی پس مندہ اور ابتدائی سطح کی زراعت اور گلہ بانی ہے۔

(v) برا عظیم اوشنیا کے زیادہ گنجان آباد جزائر

(Very thickly populated Islands of Oceania (Pacific Islands))

برا عظیم اوشنیا (آسٹریلیا) کے خطے میں جزائر مارشل، نیرو اور ٹونگا کا شمار بھی دنیا کے بہت گنجان آباد ممالک میں ہوتا ہے اگرچہ جزائر کے وسائل بہت محدود ہیں اور معمولی زراعت اور ماہی گیری کی معاشری سرگرمی تک محدود ہے، لیکن حالیہ سالوں میں سیاحت کے لحاظ سے ان جزائر نے کافی ترقی کی ہے اور آدمی کا ہم ذریعہ ہیں اور آبادی کی گنجائی بڑی تیزی سے بڑھی ہے۔

دنیا میں آبادی کی برا عظیمی تقسیم اور گنجائی (جنون 2020)				
World - Continent Distribution and Density of Population				
شار	خطہ / برا عظیم	آبادی میں افراد	فی صد تابعہ دنیا	آبادی کی گنجائی
دنیا		7,773	% 100	159 افراد
ایشیا		4,626	% 59.5	148 افراد
برا عظیم افریقہ		1,338	% 17.2	44 افراد
یورپ + روس		774	% 9.6	34 افراد
شمالی امریکہ		1019	% 13.1	20 افراد
جنوبی امریکا		429	% 5.5	32 افراد
اوشنیا (آسٹریلیا)		043	% 0.5	5 افراد

Source - UN - World Population Data Sheet 2020

2- درمیانی گنجان آباد علاقوں (Moderately Populated Regions)

دنیا میں درمیانی گنجان آبادی (گنجائی 20 تا 98 افراد فی مرلے کلومیٹر) والا خطہ دنیا کا وسیع خطہ ہے۔ برا عظیم ایشیا میں آذربائیجان، جارجیا، عراق، کرغزستان، تاجکستان، لاوس، کمبودیا اور ملایشیا کا شمار درمیانی گنجائی والے ممالک میں ہوتا ہے۔ برا عظیم یورپ کے مشرق اور جنوبی ممالک درمیانی آبادی کی گنجائی والے خطے میں شامل ہیں۔ جن میں بلغاریہ، رومانیہ، یوکرین، یونان اور پیغمبر اکرم کے ممالک شامل ہیں۔ برا عظیم افریقہ کے ممالک میں مصر، مراکش، تیونس، سینیگال، سیرالیون، کانگو، یمن، تزانیہ، کینیا اور زمبابوے کا شمار درمیانی کے گنجان آباد ممالک میں ہوتا ہے، برا عظیم شمالی و سطی امریکا کے ممالک کی معیشت ملی جلی ہے۔ کینیڈا اور امریکا (U.S.A) انتہائی ترقی یافتہ ممالک ہیں جب کہ دوسرے اکثر ممالک کا انحصار زراعت پر ہے۔ یہاں آبادی کی گنجائی درمیانی ہے۔ برا عظیم جنوبی امریکا میں برزیل، چلی، کولمبیا، ایکوادور اور ویزکویلا دنیا کے درمیانی آبادی والے ممالک ہیں۔

برا عظیم جنوبی امریکا میں پیپاس کے گھاٹ کے میدان بہت درمیانی گنجان آباد خطے میں شامل ہیں۔ اس خطے کے اہم ممالک ارجنتائن، بولیویا، یوراگوئے شامل ہیں۔ یہ خطے کوہ انڈیز کے مشرق میں برا واقیانوس کے ساحل تک پھیلا ہوا ہے۔

3۔ کم آباد علاقت (Less Populated Regions)

آبادی کی گنجانی 10 افراد سے کم فی مریع میل یا 14 افراد فی مریع کلومیٹر۔ دنیا میں ماہرین کے اعداد و شمار کے مطابق کردہ ارض کا 40 فی صد سے زائد رقبہ قریباً کامل طور پر غیر آباد ہے۔ دنیا کے سر دتین علاقے مثلاً ایشیا میں رشین فیڈریشن کا وسیع ترین سائبیریا کا برف پوش خط جو ناروے، سویڈن، فن لینڈ اور یوکرین کے یورپی خطہ تک پھیلا ہوا ہے آبادی سے یکسر خالی ہے۔ برعظم ایشیا میں کوہ ہمالیہ کا وسیع پہاڑی سلسلہ جو افغانستان، پاکستان، چین، بھارت اور برما تک پھیلا ہوا ہے، جنگلات اور برف پوش پہاڑوں کا سلسلہ ہے۔ یہاں آبادی کی



صحرائ کا منظر

گنجانی نہ ہونے کے برابر ہے۔

براعظم ایشیا میں جزیرہ نما عرب، سعودی عرب جیسے دیگر عرب ممالک اور بر صغیر کے وسیع ریگستانی علاقوں (صحراۓ تھر) نہایت کم آبادی کے باعث بہت کم آباد ہیں۔

براعظم جنوبی امریکا میں کوہ انڈیز کے مغرب میں چلی کا وسیع ساحلی علاقہ ایسٹ کامکے صحرائ پر مشتمل ہے، یہ صحرادنیا کا کم ترین آبادی والا علاقہ ہے۔

براعظم افریقہ میں صحرائے عظم کا وسیع خطہ، استوائی سدا بہار جنگلات کا خطہ جو مشرق میں برازیل سے لے کر مغرب میں کوہ انڈیز تک پھیلا ہوا ہے اور آبادی سے یکسر خالی ہے اور آبادی کی گنجانی بہت ہی کم ہے۔ اس براعظم میں کوہ انڈیز کا پہاڑی سلسلہ جو ہزاروں کلومیٹر تک شالا جنوب اپھیلا ہوا ہے بہت کم گنجانی والا علاقہ ہے۔

براعظم آسٹریلیا (اوشنیا) میں آسٹریلیا، نیوزی لینڈ اور پاپویانیوگنی کے اہم ممالک اور چند جزائر کے گروہ ہیں۔ براعظم آسٹریلیا کا ملک پاپوینیوگنی پہاڑی جنگلات کا ایک اعلیٰ خطہ ہے۔ جنگلات کی کثرت کے باعث پہاڑی علاقہ آبادی کی گنجانی کے لحاظ سے بہت کم آباد علاقہ ہے۔

براعظم اشارکیا ایک برف پوش وسیع علاقہ ہے جہاں چند سائنس دانوں کے علاوہ کوئی مستقل آباد کاری نہیں ہے۔ اور اسی طرح

کینیڈا کے شہاں، امریکا کی ریاست الاسکا برف پوش ہونے کی وجہ سے آبادی سے قریباً خالی ہے۔ اس براعظم میں مغربی رائیز کا ساحلی پہاڑی سلسلہ جو براعظم کے شمال سے جنوب تک پھیلا ہوا ہے بہت ہی کم آباد ہے۔

پاکستان میں آبادی کی تقسیم اور گنجانی

(Population Distribution & Density in Pakistan)

دنیا کے تمام ممالک کی طرح پاکستان میں بھی ہر دس سال کے بعد مردم شماری (Population Census) کی جاتی ہے۔ قیام پاکستان (1947ء) کے وقت پاکستان (مغربی پاکستان) کی آبادی 3 کروڑ 25 لاکھ افراد (32.5 میلین) تھی۔ قیام پاکستان کے بعد پہلی مردم شماری 1951ء میں ہوئی اور پاکستان کی آبادی 33.740 میلین افراد تک جا پہنچی۔ 1951ء کی مردم شماری کے بعد بالترتیب 1961، 1972، 1981، 1998، 2001 اور 2017ء تک چھ بار مردم شماری کی گئی۔ 1951ء کے بعد پاکستان کی آبادی میں تیزی سے اضافہ ہوا اور 1998ء کی مردم شماری کے مطابق پاکستان کی آبادی 132.352 میلین افراد (13 کروڑ 23 لاکھ 52 ہزار افراد) تک جا پہنچی اور آبادی بڑھنے کی شرح 2.6 فیصد تھی۔

پاکستان میں آخری مردم شماری 2017ء میں منعقد ہوئی۔ اس مردم شماری کے مطابق پاکستان کی آبادی 7.702 میلین افراد (20 کروڑ 77 لاکھ 75 ہزار افراد) تک جا پہنچی۔ پاکستان کی 2017ء کی مردم شماری کے مطابق آبادی کی گنجانی 1261 افراد فی مریع کلومیٹر ہے، جب کہ سالانہ شرح افزائش 2.4 فیصد (Annual Population Growth Rate) ہے۔ اس حساب سے پاکستان کی آبادی میں سالانہ اضافہ تقریباً 50 لاکھ افراد (5.0 میلین افراد) ہو جاتا ہے، لہذا 2021ء میں پاکستان کی کل آبادی 212 میلین افراد (21 کروڑ 70 لاکھ افراد) تک جا پہنچی ہے۔

پاکستان میں بھی آبادی کی تقسیم انتہائی غیر مساوی ہے اور علاقائی تقawat بہت زیادہ ہے۔ جس کی باعث آبادی کی گنجانی میں بھی بڑا فرق پایا جاتا ہے۔ مثلاً مغربی بلوچستان، صحرائے چولستان، نارا و تھر پارک کے صحرائی علاقوں میں میلions تک کوئی بستی نظر نہیں آتی۔ لیکن اس کے عکس جیسے ہی انسان پاکستان کے بڑے شہروں مثلاً کراچی، لاہور، حیدر آباد، گوجرانوالہ، فیصل آباد، راولپنڈی اور پشاور میں داخل ہوتا ہے تو ایک مریع کلومیٹر میں کئی کئی ہزار افراد آباد ہیں۔


پاکستان میں آبادی کی تقسیم اور گنجانی میں علاقائی تقawat کی بہت ساری وجوہات نمایاں نظر آتی ہیں۔ اقوام متحده کی رپورٹ کے مطابق آبادی کی تقسیم اور گنجانی پر اثر انداز ہونے والے عوامل کو تین بڑے گروپس میں تقسیم کیا گیا ہے، جو طبعی (Physical)، معاشرتی اور ثقافتی (Socio-Cultural) اور آبادیاتی (Demographic) ہیں۔

آبادی کی تقسیم اور گنجانی پر اثر انداز ہونے والے عوامل

(Factors Affecting Population Distribution & Density)

1۔ جغرافیائی (طبعی) عوامل	(Physical Factors)
(i) زمینی خدوخال	میدان، سطوح مرتفع، پہاڑ
(ii) آب و ہوا	درجہ حرارت، بارش وغیرہ

<p>(Socio-Cultural Factors)</p> <p>کسی علاقے میں آباد کاری کی تاریخ مختلف پیشے سانسکریتی کے شعبوں میں ترقی (صنعتی شعبے وغیرہ)</p>	<p>زرخیز مٹی، صحرائی مٹی وغیرہ بھلی، کونک، قدرتی گیس اور بیٹھو لینہ کی دستیابی لوہا، تانبہ، کروما نیکٹ، چونے کا پتھر وغیرہ مختلف ذرائع دریا، ندی نالے اور زیر زمین پانی</p>	<p>مٹی کی اقسام کی تقسیم توانائی کے وسائل معدنی وسائل پانی کی دستیابی سطح سمندر سے بلندی محل و قوع علاقائی رسائی</p>	<p>(iii) (iv) (v) (vi) (vii) (viii) (ix)</p>
(Demographic Factors)	آبادیاتی عوامل	آبادیاتی عوامل	2
<p>مندرجہ بالا عوامل کے علاوہ زلزلے، سیلاب، وبا، امراض، آتش فشانی، خشک سالی، روزگار کی بہتر سہولتیں، مذہبی و لسانی منافرتوں اور علاقائی جنگیں وغیرہ ایسے اسباب ہیں جو انسانی آباد کاری اور پرا شناختی ہوتے ہیں۔</p>	<p>مندرجہ بالا عوامل کے علاوہ زلزلے، سیلاب، وبا، امراض، آتش فشانی، خشک سالی، روزگار کی بہتر سہولتیں، مذہبی و لسانی منافرتوں اور علاقائی جنگیں وغیرہ ایسے اسباب ہیں جو انسانی آباد کاری اور پرا شناختی ہوتے ہیں۔</p>	<p>شرح افزائش آبادی شرح پیدائش اور شرح اموات کا تقاؤت نقل مکانی اندر و بیرونی (بین الاقوامی) بھرتوں بنیادی سہولتوں کی دستیابی لوگوں کا طرزِ زندگی</p>	<p>(i) (ii) (iii) (iv) (v) (vi) (vii)</p>
(Population Distribution in Pakistan)	پاکستان میں آبادی کی تقسیم	دنیا کے تمام ممالک کی طرح پاکستان کی آبادی کی تقسیم بھی انتہائی غیر مساوی ہے۔ پاکستان کی 2017ء کی مردم شماری کے اعداد و شمار کے مطابق پاکستان کی کل آبادی 207.7 ملین (20 کروڑ، 77 لاکھ اور 74 ہزار افراد) تھی جس میں 40 فیصد سالانہ کے حساب سے (5 ملین افراد) کا ہر سال اضافہ ہوا ہے چنانچہ 2021ء میں محتاط اندازے کے مطابق پاکستان کی موجودہ آبادی 212 ملین سے تجاوز کر جائے گی، لہذا 2017ء کی مردم شماری کے مطابق پاکستان میں آبادی اکثریت 63.6 فیصد دیہاتیوں میں آباد ہے اور شہری آبادی کا تناسب 36.4 فیصد ہے۔ پاکستان کے شمال مشرقی و مغربی پہاڑی علاقے، ریگستانی علاقے، سطح مرتفع بلوچستان (چاغی و خاران کا	3



عالقہ)، سندھ میں تھر پار کر اور نارا کا صحراء، چوستان اور تھل کا صحرائی علاقہ اور تمام پہاڑی علاقے کم آباد ہیں۔ پاکستان کا صوبہ بلوچستان، صوبہ خیبر پختونخواہ اور ریاستی علاقے ملک کا نصف سے زائد رقبہ گھیرے ہوئے ہیں لیکن ان علاقوں کی آبادی انتہائی کم ہے۔ مثلاً صوبہ بلوچستان پاکستان کا قریباً 43 فی صد رقبہ گھیرے ہوئے ہے لیکن اس وسیع صوبے کی آبادی ملک کی مجموعی آبادی کی صرف تقریباً 6 فی صد (5.94 فیصد) ہے۔ اس کے برعکس صوبہ پنجاب ملک صرف 25.8 فی صد رقبہ گھیرے ہوئے ہے لیکن 2017ء کی مردم شماری کے مطابق پاکستان کی تقریباً 53 فیصد (52.95 فیصد) آبادی صوبہ پنجاب میں آباد ہے۔

- 1 صوبہ سندھ (Sindh Province)

پاکستان میں صوبہ سندھ ملک کا 17.7 فی صد (140,914 مربع کلومیٹر) رقبہ گھیرے ہوئے ہے۔ 2017ء کی مردم شماری کے مطابق سندھ کی آبادی 47.8 ملین افراد تھی جو پاکستان کی کل آبادی کی 23.0 فی صد ہے۔ صوبہ سندھ میں آبادی کی تقسیم انتہائی غیر مساوی اور نمایاں ہے۔ صوبہ سندھ کا تجارتی اور صنعتی شہر کراچی میٹرو پولیٹن میں صوبے کی 31.1 فی صد آبادی رہائش پذیر ہے جب کہ اس کا رقبہ صرف 3528 مربع کلومیٹر ہے۔ اس طرح جیدر آباد، خیر پور، سکھر، شکار پور وغیرہ میں صوبہ سندھ کی اکثریت آبادی آباد ہے۔ دریائے سندھ کے

دونوں اطراف زرخیز نہری آب پاش علاقوں میں شہروں کے بعد آبادی کا بڑا تناسب رہائش پذیر ہے۔ اس کے بعد مشرقی سرحدی صحرائارا اور تھر پار کر کے صحرائی علاقوں میں دور تک انسان کا وجود نہیں ملتا۔

پاکستان کا رقبہ اور آبادی کی تقسیم برابق مردم شماری 2017ء

نمبر شار	نام صوبہ	رقبہ مرلح کلومیٹر	آبادی 2017ء	آبادی کی گنجائی / مرلح کلومیٹر
-1	پاکستان	7,96,096	207.7 ملین	261 افراد
-2	خیبر پختونخواہ	101,741	30.5	300 افراد
-3	پنجاب	205,345	110	1535 افراد
-4	سنہرہ	140,914	47.8	1339 افراد
-5	بلوچستان	347,190	12.3	35 افراد
-6	اسلام آباد	906	2 ملین	2014 افراد

Source: Population census 2017 - Bureau of Statistics, Islamabad, Pakistan.


صوبہ پنجاب (Punjab Province) -2

صوبہ پنجاب ملک کا 25.8 فیصد رقبہ گھیرے ہوئے، جب کہ 2017ء کی مردم شماری کے مطابق تقریباً 53 فیصد آبادی صوبہ پنجاب میں رہائش پذیر ہے۔ صوبہ پنجاب پانچ دریاؤں کی سر زمین ہے زرخیز میں اور بہترین نہری نظام کے باعث زرعی سرگرمیاں اور ڈیری فارمنگ کی صنعت لوگوں کو اپنی طرف راغب کرتی ہے۔ صوبہ پنجاب پاکستان کا ”غلہ گھر“ (Grain Basket) ہے، لہذا گنجان آباد صوبہ ہے لیکن پاکستان کے دوسرے صوبوں کی طرح آبادی کی تقسیم غیر مساوی ہے۔ صوبہ پنجاب کے 36 اضلاع میں لیکن صرف 19 اضلاع میں صوبے کی 76 فیصد سے زائد آبادی رہائش پذیر ہے۔ جب کہ باقی تقریباً 24 فیصد آبادی صوبے کے جنوب مغربی 15 اضلاع میں آباد ہے۔ ان اضلاع میں تھل اور چولستان کے صحرائی علاقے کم آباد ہیں۔ کیونکہ پانی کی عدم دستیابی اور شدید موسم معاشری سرگرمیوں میں رکاوٹ ہے۔

صوبہ بلوچستان (Balochistan Province) -3

پاکستان کی آبادی کی تقسیم میں صوبہ بلوچستان شدید گرم خشک اور شدید سرد خشک آب و ہوا اور اراضی خدوخال کے باعث ایک منفرد تصویر پیش کرتا ہے۔ صوبہ بلوچستان کا رقبہ 43.61 فیصد (3,47,190 ملین کلومیٹر) ہے جو پاکستان کے کل رقبے کا تقریباً 44 فیصد (43.61 فیصد) ہے، لیکن 2017ء کی مردم شماری کے مطابق صوبے کی آبادی صرف 12.3 ملین افراد ہے جو پاکستان کی کل آبادی کی صرف 5.9 فیصد ہے۔ آبادی کی تقسیم کے لحاظ سے صوبہ بلوچستان کو دو بڑے حصوں میں تقسیم کیا جاسکتا ہے۔

(i) صوبہ بلوچستان کے علاقائی تقسیم کے لحاظ سے شہماں اضلاع کوئٹہ، قلعہ عبداللہ، جعفر آباد اور نصیر آباد گنجان آبادی والے علاقے ہیں اور گنجانی مناسب زرعی سرگرمی اور گلمہ بانی کے باعث ہے۔



(ii) صوبہ بلوچستان کے جنوبی اور جنوب مغربی اضلاع گوادر، کچ، پنجور، آواران، خاران اور خضدار بہت کم آبادی والے اضلاع ہیں۔ یہ ریگستانی اور سطح مرتفع کا علاقہ پاکستان کا سب سے کم آباد علاقہ ہے خصوصی طور پر چاغی اور خاران آبادی سے یکسر خالی ہیں۔


4 - صوبہ خیبر پختونخوا (Khyber Pakhtunkhwa Province)

صوبہ خیبر پختونخوا ملک کا سب سے چھوٹا صوبہ (12.87 فی صد) ہے۔ 2017ء کی مردم شماری کے مطابق پاکستان کی 16.48 فی صد آبادی صوبہ خیبر پختونخوا میں رہائش پذیر ہے۔ صوبہ خیبر پختونخوا سے متعلق فاتا کا علاقہ صوبہ خیبر پختونخوا میں ضم کر دیا گیا ہے اور تمام اینجیز کو ضلع کا درجہ دے دیا گیا ہے لہذا صوبہ خیبر پختونخوا کا موجودہ رقبہ 101,741 مربع کلومیٹر ہے۔ اس طرح 2017ء کی مردم شماری کے مطابق صوبہ خیبر پختونخوا کی آبادی 35.5 ملین افراد پر مشتمل ہے جو پاکستان کی کل آبادی کی 48 فی صد بنتی ہے۔

نوت: فاتا کا تمام علاقہ صوبہ خیبر پختونخوا میں ضم ہو چکا لہذا اس 5.0 ملین افراد آبادی صوبے میں شامل کرنے سے خیبر پختونخوا کی آبادی 35.5 ملین افراد بنتی ہے۔ اس طرح اس کا رقبہ خیبر پختونخوا میں شامل کرنے سے اس کا رقبہ 101,741 مربع کلومیٹر بنتا ہے جس سے آبادی کی گنجائی بھی تبدیل ہو جاتی ہے

پاکستان میں آبادی کی گنجائی (Density of Population in Pakistan)

قیام پاکستان کے وقت پاکستان میں آبادی کی گنجائی بہت مناسب تھی۔ قیام پاکستان کے بعد 1951ء کی مردم شماری کے وقت آبادی کی گنجائی صرف 43 افراد فی مربع کلومیٹر تھی۔ جو وسائل پر بوجھ نہیں تھی۔ پاکستان میں آبادی بڑھنے کی رفتار (شرح افزائش آبادی) بہت زیادہ ہونے کے باعث آبادی کی گنجائی میں بڑی تیزی سے اضافہ ہوا ہے لہذا 1998ء کی مردم شماری کے مطابق آبادی کی گنجائی 166 افراد فی مربع کلومیٹر تھی۔ جب کہ 2017ء کی مردم شماری کے مطابق آبادی کی گنجائی 261 افراد فی مربع کلومیٹر ہے۔



پاکستان کے 10 اہم شہروں کی آبادی 2017ء

آبادی 2017ء	شہر کا نام	شار
14910352	کراچی	1
11126285	لاہور	2
3203846	فیصل آباد	3
2098231	راولپنڈی	4
2027001	گوجرانوالہ	5
1970042	پشاور	6
1871843	ملتان	7
1732693	حیدر آباد	8
1014825	اسلام آباد	9
1001205	کوئٹہ	10

دنیا میں افزائش آبادی (Population Growth in the World)

انسان کرہ ارض پر کئی ملین سال سے آباد ہے لیکن پرانے دور کے اعداد و شمار کی دستیابی ممکن نہیں ہے، البتہ آج سے 10 ہزار سال قبل دنیا کی آبادی کا اندازہ پچاس لاکھ سے 80 لاکھ افراد تھا جب کہ آج دنیا کے بہت سارے شہروں کی آبادی اس آبادی سے زیادہ ہے۔ ماہرین کا کہنا ہے کہ کرہ ارض پر انسانی زندگی کے 99% صد زمانہ میں آبادی میں برائے نام اضافہ ہوا جس کی بڑی وجہ خوراک کی کمی اور طبی سہولتوں کی عدم دستیابی کے باعث شرح اموات بہت بلند تھی۔



زرعی انقلاب (Agricultural Revolution)

زمانہ قبل از تاریخ سے 8000 قبل مسح تک انسانی آبادی میں اضافے کی رفتار برائے نام تھی جس کی اوسمی محتاط اندازوں کے مطابق صرف چند رہجن افرا دسالانہ تک ہو سکتی ہے لیکن آبادی میں اضافے کے لحاظ سے 8000 قبل مسح سنگ میل کی حیثیت رکھتا ہے۔ اس دور میں آبادی میں اضافے کی رفتار 50 گناہ سے تجاوز کر گئی اور آبادی میں کئی ہزار سالانہ کے حساب سے اضافہ ہونے لگا۔ لہذا 8000 قبل مسح اور 1750ء کے درمیانی عرصے میں دنیا کی آبادی 56 ملین افراد (5.6 کروڑ) سے بڑھ کر 800 ملین (80 کروڑ) افراد تک جا پہنچی۔




زرعی انقلاب کی ایک جگہ

اب سوال یہ پیدا ہوتا ہے 8000 قبل مسح کے بعد میں کون سا ایسا واقع رومنا ہوا کہ آبادی کی شرح افزائش میں اس قدر زیادہ اضافہ ہو گیا۔ ماہرین کے بقول یہ "زراعت کا آغاز" (Agricultural Revolution) تھا۔ جس وقت انسان نے زراعت کا آغاز کیا اور گلہ

بانی کوتری دی۔ تو زرعی سرگرمیوں کے باعث انسان کو وافر خوراک وستیاب ہوئی اور بھوک سے ہونے والی اموات سے چھٹکارا حاصل ہوا خوراک کٹھی کرنے اور شکار (Hunting and Gathering) پر انحصار ختم ہوا۔

صنعتی انقلاب (Industrial Revolution)



صنعتی انقلاب کی ایک جملک

8000 قبل مسیح کی طرح انسانی تاریخ میں 1750ء کو بھی نمایاں حیثیت حاصل ہے۔ 8000 قبل مسیح اور 1750ء کے درمیانی عرصے میں دنیا کی آبادی میں تیزی سے بڑھی اور آبادی کی شرح افزائش میں 10 گنا سے زیادہ اضافہ ہوا۔ 1750ء میں دنیا کی آبادی کا اندازہ 800 لیلین (80 کروڑ) افراد تھا۔ آبادی کے تیز رفتار شرح افزائش کے باعث 1950ء تک دنیا کی آبادی 2.5 ارب (2.5 لیلین) تک جا پہنچی۔

دنیا کی آبادی میں تیز رفتار اضافے کی وجہ "صنعتی انقلاب" (Industrial Revolution) تھا۔ کیونکہ صنعتی انقلاب کے باعث وسائل میں بے شمار اضافہ ہوا اور دنیا کی آبادی تیزی سے بڑھنے لگی۔ چنانچہ 1900ء میں دنیا کی آبادی ڈیڑھ ارب (1.5 لیلین) افراد تک جا پہنچی۔ اس طرح صنعتی انقلاب (1750ء) کے بعد صرف 150 سال کے عرصے میں دنیا کی آبادی دو گنی ہو گئی۔

صحت کے شعبے میں انقلاب (Medical Revolution)

انسانی آبادی میں تیز رفتار اضافے یعنی عالمی جنگ کے بعد آبادی بڑھنے کی شرح 1.5 فیصد سے 2 فیصد تک جا پہنچی اور عالمی آبادی میں سالانہ 50 میلین افراد سے زیادہ اضافہ ہونے لگا جو 1990ء تک 87 میلین افراد سالانہ تک جا پہنچا۔



انسیویں صدی کے ہسپتال کا منظر

دنیا میں آبادی بڑھنے کی موجودہ رفتار کا انحصار بڑی حد تک چین اور انڈیا کی شرح افزائش آبادی پر ہے کیونکہ دنیا کی 37 فیصد آبادی ان دونوں ممالک میں رہائش پذیر ہے۔

دوسری عالمی جنگ کے بعد بے تحاشا آبادی بڑھنے کی وجہ "طبی سہولتوں کی ترقی" (Medical Revolution) ہے۔ میڈیکل سہولتوں کی ترقی کے باعث وہائی امراض میں تیزی سے کمی اور دیگر بیماریوں پر موثر کنٹرول کے باعث شرح اموات میں بڑی تیزی سے کمی اور اوسط عمر میں اضافہ باعث بنا۔

دُنیا کی آبادی میں قدرتی اضافے (Natural Growth Rate in World Population)

آبادی میں قدرتی اضافے سے مراد ایک سال میں کل انسانوں کی تعداد میں فی صد آبادی کا اضافہ ہے جس کو "شرح افزائش آبادی" کہا جاتا ہے۔ شرح افزائش آبادی (Population Growth Rate) کو شرح پیدائش آبادی (Birth Rate) میں سے شرح اموات آبادی (Death Rate) کو نکال کر حاصل کیا جاتا ہے مثلاً اگر شرح پیدائش 5 فیصد ہے اور شرح اموات 3 فیصد ہے، لہذا شرح افزائش آبادی 2 فیصد بتتا ہے جو کسی بھی جگہ یا علاقے کی شرح پیدائش آبادی (Population Growth Rate) کہلاتے گی۔

دچسپ معلومات

دنیا کی آبادی میں ہر سال تقریباً 82 ملین افراد کا اضافہ ہو رہا ہے۔ اس کا مطلب ہے کہ ہر ماہ تقریباً 6.8 ملین، ہر روز تقریباً 666666 اور ہر گھنٹے میں تقریباً 444 افراد کا اضافہ ہو رہا ہے۔

براعظم افریقہ میں آبادی بڑھنے کی رفتار دنیا کے ترقی یافتہ ممالک کی نسبت بہت زیادہ ہے۔ ناخاندگی، غربت اور معاشی پسماندگی کے علاوہ نسلی اور مذہبی رجحانات کے باعث اکثر خطوط میں بڑھتی ہوئی شرح افزائش کو کثیر و کثیر کرنا بہت مشکل ہے۔ دنیا میں ترقی یافتہ پس مندہ زیادہ سالانہ آمدی اور کم سالانہ آمدی والے خطوط کا موازنہ درج جدول سے لگایا جاسکتا ہے۔

دنیا کے مختلف خطوط میں آبادی کا تدریجی اضافہ 2020ء

Natural Increase of Population in Different Regions of the World

خط/براعظم	آبادی ملین افراد	پیدائش (نی ہزار)	اموات (نی ہزار)	قدری اضافہ
اپنٹی ترقی یافتہ ممالک	1,272	10	10	0.0
کم ترقی یافتہ ممالک	6,501	7	20	1.3
بلند آمدی والے ممالک	1,219	9	10	0.1
کم آمدی والے ممالک	746	8	35	2.8
براعظم افریقہ	1,338	8	34	2.6
شمالی افریقہ	244	6	24	1.8
براعظم شمالی امریکا	1,019	7	14	0.7
براعظم جنوبی امریکا	429	6	15	0.9
براعظم ایشیا	4,626	7	17	1.0
براعظم یورپ	747	11	10	0.1
براعظم آسٹریلیا (اوشنیا)	43	7	17	1.0

Source: World Population Data Sheet 2020

دنیا کے آبادی کے اعداد و شمار کا اگر بغور جائزہ لیا جائے تو شرح افزائش آبادی (Population Growth Rate) کو درج ذیل نمایاں گروپس (خطوط) میں تقسیم کیا جاسکتا ہے۔

- (i) دنیا کا زیادہ شرح افزائش کا خط (High Population Growth Rate Areas of the World)
- (ii) دنیا کا کم شرح افزائش کا خط (Low Population Growth Rate Areas of the World)

(i) دنیا میں تیز رفتار شرح افزائش کے خط

(High Population Growth Rates Areas of the World)

دنیا کے تیز رفتار (زیادہ) شرح افزائش والے ممالک زیادہ تر دنیا کے پس ماندہ ممالک ہیں۔ براعظم افریقہ کا شمار تیز رفتار شرح افزائش کے لحاظ سے اس خط میں ہوتا ہے یہاں افزائش آبادی بہت زیادہ ہے۔ براعظم ایشیا کی اوسط شرح افزائش آبادی 1.0 فی صد سالانہ ہے لیکن اس براعظم کے چند ممالک کی شرح افزائش 2 فی صد سالانہ سے زیادہ ہے جن میں عراق، فلسطین، یمن، کرغیزستان، تاجکستان، افغانستان اور پاکستان وغیرہ نمایاں ممالک ہیں۔ جاپان کی شرح افزائش منفی 0.4 فی صد سالانہ ہے۔ براعظم یورپ اور براعظم آسٹریلیا کا کوئی ملک تیز رفتار شرح افزائش میں شمار نہیں ہوتا۔

(ii) دنیا میں کم رفتار شرح افزائش آبادی کے خط / ممالک

(Low Population Growth Rate Areas of the World)

دنیا میں کم رفتار شرح افزائش آبادی والے خطوط میں براعظم یورپ سر فہرست ہے۔ یہاں براعظم کی اوسط شرح افزائش منفی 0.1 فی صد سالانہ ہے۔ اس کا مطلب ہے براعظم یورپ کی مجموعی آبادی ہر سال کم ہو رہی ہے۔ براعظم یورپ کے اکثر ممالک میں آبادی بڑھنے کی رفتار (شرح افزائش) منفی ہے۔ البتہ براعظم کے تمام ملکوں میں یا خطوط میں شرح افزائش منفی نہیں ہے۔ شہابی یورپی خطے میں شرح افزائش آبادی 0.2 فی صد سالانہ ہے۔ آسٹریلینڈ 0.5 فیصد، آرٹریلینڈ 0.6 فی صد جب کہ ناروے اور سویڈن میں شرح افزائش 0.3 فی صد ہے۔ اس طرح برطانیہ میں شرح افزائش آبادی 0.2 فی صد سالانہ ہے۔ اقوام متحده کے 2020ء کے جاری کردہ اعداد و شمار کے مطابق براعظم یورپ کی آبادی جون 2020ء میں 747 ملین افراد تھی جب کہ جون 2019ء میں 747.183 ملین افراد تھی۔ اس طرح براعظم کی آبادی میں 1 سال میں 1 لاکھ 83 ہزار افراد کی کمی ہوئی۔

براعظم آسٹریلیا (اوشنیا) کی اوسط شرح افزائش 1.0 فی صد ہے جب کہ اس براعظم کے جواہم ممالک آسٹریلیا اور نیوزی لینڈ کی شرح افزائش بالترتیب 0.6 اور 0.5 فی صد سالانہ ہے۔

براعظم ایشیا کے مشرقی خطے کی شرح افزائش آبادی صرف 0.3 فی صد ہے۔ اس خطے کے اہم ممالک چین، جاپان، شہابی کوریا، جنوبی کوریا، منگولیا اور تائیوان ہیں۔ جس میں چین کی شرح افزائش 0.3 فی صد ہے اور جاپان کی شرح افزائش منفی 1.9 فی صد سالانہ ہے۔ جنوبی امریکا کے ممالک کی اوسط شرح افزائش 0.8 فی صد ہے۔ لیکن براعظم شہابی امریکا کے اہم ممالک کینیڈا اور ریاست ہائے متحدة امریکا کی شرح افزائش آبادی بالترتیب 0.2 فی صد اور 0.3 فی صد سالانہ ہے۔ لہذا یہ خطہ کم شرح افزائش آبادی کے خطے میں شمار ہوتا ہے۔

دنیا میں آبادی کی ساخت بخاطر صنف (عورت / مرد) اور عمر

(Structure of World Population by Gender and Age group)

عام طور آبادی پر مطالعے میں صنف (عورت / مرد) اور عمر کا مطالعہ کیا جاتا ہے۔ جسے آبادی کی ساخت (Structure) کہا جاتا ہے۔ اور اسے آبادی کی نظری تقسیم بھی کہا جاتا ہے۔

(i) صنف کے لحاظ سے آبادی کی ساخت (Structure of Population by Gender Ratio)

(ii) عمر کے لحاظ سے آبادی کی ساخت / تقسیم (Structure of Population by Age Group)

ان کی تفصیل یہ ہے:

(i) صنف کے لحاظ سے آبادی کی ساخت:

(Structure of Population According to Gender Ratio)

صنف کے لحاظ سے آبادی کو درج ذیل دھونوں میں تقسیم کیا جاسکتا ہے:

مردوں کی آبادی (Male Population) (i)

عورتوں کی آبادی (Female Population) (ii)

(ii) عمر کے لحاظ سے آبادی کی ساخت: (Structure of Population by Age Group)

Interesting Information: دلچسپی معلومات:

دنیا کے تمام براعظموں، بخطبوط اور ممالک میں عورتوں اور مردوں کا آبادی نسبت معمولی فرق کے ساتھ 49 اور 51 فیصد ہے۔

آبادی کو عمر کے لحاظ سے تین حصوں میں تقسیم کیا جاسکتا ہے:

بچے (1-15) سال (i)

جوان (16-65) سال (ii)

بڑھے (65 سال سے زیادہ) (iii)

موجودہ ترقی یافتہ دور میں معاشری منصوبہ بندی کے لیے عورتوں اور مردوں کافی صد تا سب اور عمر کے لحاظ سے بچوں، جوانوں اور بڑھوں کافی صد تا سب کے اعداد و شمار کو بہت اہمیت حاصل ہے کیونکہ دنیا کے ترقی یافتہ صنعتی ممالک میں شرح خواندگی 100 فیصد ہونے کے باعث عورتوں کا مختلف شعبوں میں کام کرنے کا تنااسب زیادہ ہے اور ان کا شمار افرادی قوت میں ہوتا ہے۔

دنیا کے ترقی یافتہ ممالک میں عمر کے لحاظ سے آبادی کا تنااسب ترقی پذیر / پس ماندہ ممالک کی نسبت بالکل مختلف ہے۔ ترقی یافتہ ممالک میں بچوں کا تناسب (15 سال سے کم عمر افراد) پس ماندہ ممالک کی نسبت بہت کم ہوتا ہے جب کہ پس ماندہ ممالک میں بچوں کا تناسب بہت زیادہ ہے۔

دنیا کے پس ماندہ ممالک میں بچوں کافی صد تا سب 40 فیصد یا اس سے بھی زیادہ ہو سکتا ہے لیکن اس کے برعکس عمر رسیدہ افراد (65 سال سے زیادہ عمر) کافی صد تا سب بہت کم ہے دنیا کے ترقی یافتہ ممالک میں عمر رسیدہ افراد کا اوسط تنااسب قریباً 19 فیصد ہے۔

دُنیا کی آبادی کی عمر کے لحاظ سے تقسیم (فی صد تناوب)

خط (Region)	کل آبادی (میلین افراد)	بچے (Babies)	جوان (Young)	بوڑھے (Old)	عورتیں %	مرد %
دُنیا	7,773	26	65	9	%49.6	%50.4
ترقی یافتہ ممالک	1,272	16	65	19	%50.2	%49.8
ترقی پذیر ممالک	6,501	28	65	7	%49.4	%50.6
براعظم افریقہ	1,338	41	56	3	%49.6	%50.4
شامی + جنوبی وسطی امریکا	1,019	22	67	11	%50.5	%49.5
جنوبی امریکا	429	23	68	9	%50.8	%49.2
کینیڈا + امریکا	368	18	65	17	%50.5	%49.5
براعظم ایشیا	4,626	24	67	9		
براعظم یورپ	747	16	65	19	%51.1	%48.9
براعظم آسٹریلیا (اوشنیا)	43	23	65	12		

Source: Un world Population date sheet. 2020

ضروری معلومات:

دُنیا کے ترقی یافتہ ممالک میں بچوں کا اوست تناوب صرف 40 فیصد ہے لیکن پس ماندہ ممالک میں بچوں کا تناوب 46 فیصد ہے جو ایک نہایت واضح فرق ہے۔

دُنیا کے ترقی اور پس ماندہ ممالک میں مردوں اور عورتوں کی عمر کا تفاوت اور تقسیم

Difference and Distribution in the age of male and female population in developed and developing countries

دُنیا میں معاشر طور پر ترقی یافتہ ممالک میں آبادی کا اگر جائزہ لیں تو عورتیں 49.8 فیصد اور مردوں کا تناوب 50.2 فیصد ہے۔ اس طرح دُنیا کے کم آمدی والے پس ماندہ ممالک میں عورتوں کا تناوب 50.2 فیصد ہے جو ترقی یافتہ زیادہ آمدی والے ممالک کے برابر ہے۔ عمومی طور پر دُنیا میں مردوں کی مجموعی تعداد میں تناوب 50.4 فیصد اور عورتوں کا تناوب 49.6 فیصد ہے۔ جس کا مطلب مردوں کی مجموعی تعداد عورتوں سے مجموعی زیادہ ہے۔

جدول نمبر: دُنیا میں عمر کے لحاظ سے ترقی یافتہ / پس ماندہ اور عورتوں اور مردوں کے لحاظ سے فرق

شمارہ دُنیا / خط	مجموعی عمر / اوسط عمر	مردوں کی اوسط عمر	عورتوں کی اوسط عمر
دُنیا	73 سال	70 سال	75 سال
انتہائی ترقی یافتہ ممالک	79 سال	77 سال	82 سال

73 سال	69 سال	71 سال	ترقی پذیر ممالک
67 سال	63 سال	65 سال	پس مندہ ممالک
74 سال	70 سال	72 سال	درمیانی آمدنی والے ممالک
66 سال	62 سال	64 سال	پسمندہ/غیریب ممالک

وینا میں مردوں کی اوسط عمر آسٹریلیا میں سب سے زیادہ ہے جو 83 سال ہے لیکن عورتوں کی اوسط عمر ہائگ کا گنگ میں 88 سال ہے جو وینا کے تمام ممالک میں سب سے زیادہ ہے۔

نقل مکانی (ہجرت) (Migration)



نقل مکانی کا منظر


انسان کا کسی بھی وجہ سے اپنا مسکن چھوڑنا نقل مکانی کہلاتا ہے۔ نقل مکانی (ہجرت) دراصل ملک کے اندر یا بین الاقوامی سطح پر لوگوں کا ایک علاقے سے دوسرے علاقے / ملک میں منتقل ہونا ہے۔ انسان کو اپنی مٹی (وطن) اور گھر سے فطری محبت ہوتی ہے لیکن اس کے باوجود اسے کبھی مجبوراً اور کبھی پرکشش وجوہات کے باعث ہجرت کرنا پڑتی ہے۔ نقل مکانی کی یوں توبے شمار و جوہات ہو سکتی ہیں لیکن 1985ء میں عربانی علوم کے ماہر رائیسٹن (Ravenstein) نے نقل مکانی (ہجرت) کے اسباب کو تین عوامل میں کیجا کیا ہے جس کے بنیادی نتیجات آج بھی اہم ہیں جو درج ذیل ہیں۔

(I) پرکشش یا سازگار حالات (Pull Factors)

پرکشش یا سازگار حالات میں تعلیم، روزگار، رشتہ ناتے اور مذہبی سفر وغیرہ شامل ہے۔

(II) نامناسب یا ناسازگار حالات (Push Factors)

نامناسب یا ناسازگار حالات میں ملک بذری، بھوک، افلاس، قدرتی آفات، بیماری، جنگ، اور سیاسی مخالفت شامل ہیں۔



(III) نقل مکانی میں حائل عوامل (Invervening Factor)

نقل مکانی یا ہجرت کے اگرچہ بے شمار اسباب ہیں لیکن چند اسباب زیادہ نمایاں ہیں۔ اکثر اوقات انسان روزگار یا معاشی حالات کی خاطر ایک علاقے سے دوسرے علاقے یا دوسرے ملک ہجرت/نقل مکانی کرتا ہے مثلاً چند صد یاں قبل جب یورپ کی آبادی تیزی سے بڑھی تو بہتر معاشی حالات کی خاطر براعظم شمالی امریکا، جنوبی امریکا اور آسٹریلیا کے براعظموں کی دریافت اور بڑے پیمانے پر لوگوں کی ہجرت عمل میں آئی جو آج بھی جاری ہے۔

نقل مکانی (ہجرت) کی اقسام (Types of Migration)

نقل مکانی (ہجرت) کو دو بڑے حصوں میں تقسیم کیا جاسکتا ہے۔

(1) عارضی نقل مکانی (Temporary Migration)

(2) مستقیم نقل مکانی (Permanent Migration)

اور اس طرح ایک براعظم سے دوسرے براعظم سے ایک علاقے سے دوسرے علاقے میں جس میں سرحد عبور ہوتی ہے کے اعتبار سے نقل مکانی دو طرح کی ہے۔

(i) بین الاقوامی نقل مکانی (International Migration)

(ii) اندر وطن ملک یا داخلی نقل مکانی (Internal Migration)

(i) بین الاقوامی نقل مکانی (International Migration)

ایک ملک سے دوسرے ملک کی طرف ہجرت (نقل مکانی)

بین الاقوامی نقل مکانی کہلاتی ہے لیکن اگر آپ اپنے ملک سے دوسرے ملک نقل مکانی کریں تو اسے Emigration یا Out migration کہا جاتا ہے۔ جب کہ جس ملک کے اندر آپ نقل مکانی کریں گے تو اسے In migration یا Immigration کہیں گے۔ اس طرح بین الاقوامی نقل مکانی کو مزید دو طرح سے دیکھا جاتا ہے۔

- جبری نقل مکانی (Forced Migration)

- رضامندی کی نقل مکانی (Voluntary Migration)

(ii) اندر وطن ملک یا داخلی نقل مکانی (Internal Migration)

اندر وطن ملک نقل مکانی کی بے شمار اقسام ہیں جن میں درج ذیل زیادہ اہم ہیں۔

(i) دیہات سے شہروں کی طرف نقل مکانی (Rural to Urban Migration)

(ii) شہروں سے شہروں کی طرف نقل مکانی (Urban to Urban Migration)

- (iii) دیہات سے دیہات کی طرف نقل مکانی (Rural to Rural Migration)
(v) شہر سے دیہات کی طرف نقل مکانی (Urbn to Rural Migration)

(i) آبادی پر نقل مکانی کے اثرات (Effects of Migration on Population)

نقل مکانی انسانی آبادی کو براہ راست متاثر کرتی ہے۔ جس میں انسانوں کی تعداد میں کمی یا بیشی ہوتی ہے اور بعض ازان تمام تر ترکیب اور ترتیب تبدیل ہو جاتی ہے۔ مثلاً قیام پاکستان کے وقت بھارت سے پاکستان اور پاکستان سے بھارت کی طرف بڑے پیمانے پر بھرت کے باعث دونوں طرف ثبت اور منفی اثرات مرتب ہوئے۔ اس طرح 1979ء میں روس کے افغانستان پر قبضے کے باعث افغان لوگوں کی پاکستان کی طرف وسیع پیمانے پر بھرت کی وجہ سے منفی اثرات مرتب ہوئے ہیں۔ افغان مہاجرین کی 1990ء میں تعداد قریباً 37 لاکھ افراد (3.7 ملین) تھی۔

(ii) معیشت پر نقل مکانی کے اثرات (Effects of Migration on Economy)

عام طور پر معیشت پر نقل مکانی کے ثابت اثرات پڑتے ہیں کیونکہ تارکین عام طور پر روزگار کے لیے نقل مکانی کرتے ہیں الہذا جوان اور جفاش افراد جو فنی صلاحیت سے آرستہ ہوتے ہیں۔ ان ممالک کی معیشت پر ثابت اثرات مرتب کرتے ہیں۔ اور یہ یہی بہاؤ (Brain Drain) کہلاتا ہے۔ یورپ کے تارکین وطن نے شمالی و جنوبی امریکا اور آسٹریلیا میں معاشی ترقی میں اہم کردار ادا کیا جب کہ موجودہ دور میں یورپ اور مشرق وسطیٰ کے ممالک میں افرادی قوت کی کمی کے باعث ایشیائی اور افریقی افرادی قوت کی کمی کے باعث ایشیائی اور افریقی افرادی قوت کی نقل مکانی کے باعث معیشت اور صنعت پر دور رس ثابت اثرات مرتب ہو رہے ہیں۔ اور اس طرح ان ممالک کو زر مبادلہ کی شکل میں معاشی فائدہ ہوتا ہے۔ جیسے Rimitances کہا جاتا ہے۔

(iii) معاشرے پر نقل مکانی کے اثرات (Effects of Migration on Society)

عام طور پر تارکین وطن کو ابتداء میں خوش آمدید کیا جاتا ہے لیکن رفتہ رفتہ تارکین وطن اور مقامی آبادی میں تناؤ پیدا ہوتا ہے۔ ابتداء میں تناؤ کی وجہ بان، نسل، مذہب، رہن سہن اور اقدار میں ہوتا ہے جب کہ اس تناؤ میں مزید اضافہ روزگار کے حصول میں نکراوہ کی وجہ سے ہوتا ہے۔ اگر معاشی حالات اچھے نہ ہوں اور مقامی افرادی قوت کو روزگار میسر نہ ہو تو کشیدگی اتصاد کی صورت اختیار کر لیتی ہے۔ تارکین وطن کے ساتھ معاشرتی اقدار کے فرق کے باعث شامل ہونا مشکل ہوتا ہے۔ جس سے مقامی اور مہاجر آبادی کا انتیاز صد یوں قائم رہتا ہے۔

بین الاقوامی نقل مکانی (بھرت) (International Migration)

بین الاقوامی نقل مکانی سے مراد کسی فرد کا مستقل طور پر ایک ملک سے دوسرے ملک میں نقل مکانی کرنا ہے۔ نقل مکانی معاشی یا سیاسی عوامل کے باعث ہو سکتی ہے۔

جری نقل مکانی (Forced Migration)

بین الاقوامی نقل مکانی کی وجہ مجبوری (جنگ، مذهبی، لسانی اور نسلی وغیرہ) یا مرضی یا اپنے بہتر مستقبل کی خواہش بھی ہو سکتی ہے۔

بین الاقوامی نقل مکانی میں مجبوری کی ہجرت میں غلاموں کی تجارت بھی ہو سکتی ہے جو نوآبادیاتی دور میں عام دیکھنے میں آتی ہے۔ اس دور میں افریقی ممالک سے لوگوں کو زبردستی خرید کر برابر عظم شہلی امریکا اور جنوبی امریکا کے ممالک میں لا یا گیا۔ اس کے علاوہ ممالک کے درمیان بھی ہجرت کا باعث بنی مثلاً روس اور افغانستان کے درمیان جنگ کے دوران لاکھوں افغان شہری ایران اور پاکستان میں نقل مکانی کرنے پر مجبور ہوئے اس طرح حالیہ سالوں میں شام میں خانہ جنگی کے باعث شام کے لوگ ترکی اور یورپی ممالک میں ہجرت پر مجبور ہوئے۔ اس کے علاقہ ورہنگیا کے مسلمان بھی اسی طرح کے حالت کا سامنا کر رہے ہیں۔ 1947ء برصغیر میں پاکستان آزاد ہونے سے لاکھوں لوگ ہجرت کر کے پاکستان آئے اور پاکستانی علاقوں سے بھارت میں جانے پر مجبور ہوئے۔ دُنیا کے کئی ممالک خصوصی طور پر آسٹریلیا اور امریکا میں آباد کاری کے آغاز میں جرام پیشہ افراد کو زبردستی ان ممالک میں میں بھیجا گیا لیکن اس کے بعد اٹھارہویں، انیسویں اور بیسویں صدیوں میں یورپی لوگ (خصوصاً برطانیہ) معاشی آسودگی کے حصوں کے لیے نقل مکانی کر کے ان ممالک تک پہنچے اور نوآبادیاتی دور میں لاکھوں ایشیائی ممالک کے لوگ (خصوصاً برصغیر) ہجرت کر کے امریکی ممالک اور آسٹریلیا اور نیوزی لینڈ آئے اور یہ سلسلہ اب بھی جاری ہے۔



جری نقل مکانی

رسا کارانہ نقل مکانی (Voluntary Migration)

موجود دور میں بین الاقوامی نقل مکانی (Migration) عام طور پر روزگار کے بہتر حصوں کے لیے ہو رہی ہے جو رضا کارانہ نقل مکانی (Voluntary Migration) کہلاتی ہے۔ یہ بہتر روزگار اور آسانیوں کے حصوں کے لیے کی جاتی ہے۔ لہذا ایسی نقل مکانی پس ماندہ اور ترقی پذیر ممالک سے صنعتی طور پر ترقی یافتہ / معدنی تیل سے مالا مال ممالک (مشرق و سطی) کی طرف کی جا رہی ہے۔ اور تارکین وطن کی منزل یورپی صنعتی ترقی یافتہ ممالک، شمالی امریکا کے ممالک ہیں۔ ان کے علاوہ آسٹریلیا اور نیوزی لینڈ کے ممالک بھی تارکین وطن کی بہترین منزل ہیں۔ پاکستان، بھارت، سری لنکا، بھگدہ دیش، فلپائن اور انڈونیشیا وغیرہ کے ممالک لاکھوں لوگ اربوں ڈالر / پونڈ ز زر مبادلہ کے حصوں کا ذریعہ ہیں۔ پاکستان ہر سال 25 تا 30 ڈالر زر مبادلہ بیرون ممالک مقیم پاکستانیوں کے ذریعے حاصل کرتا ہے جو ہماری تعمیر و ترقی میں معاون ہے۔ دُنیا میں افرادی قوت کی



جری نقل مکانی

سب سے زیادہ طلب (Demand) دنیا کے انہتائی امیر ممالک میں ہے یہاں فی کس سالانہ آمدی بہت زیادہ ہے اور یہ ممالک صنعتی ترقی کے لحاظ سے عروج پر ہیں یہ ممالک 20 تا 30 ممالک پر مشتمل ہیں۔ اور یہاں 2019ء کے دوران 3.457 ملین افراد نقل مکانی کر کے روزگار کے حصول کے لیے آئے۔ ان ممالک کی آبادی کی شرح افزائش صفر یا منفی ہونے کے باعث یہاں افرادی قوت زیادہ تر بین الاقوامی مارکیٹ سے آتی ہے جو غریب اور پسمندہ اور ترقی پذیر ممالک ہیں۔ برعظم ایشیا اور افریقہ کے ممالک یہ طلب پوری کرنے والے اہم ممالک ہیں۔

اہم نکات

- ☆ شہروں کی طرف نقل آبادی (Migration) کا رجحان روزگار کی بہتر سہولتوں کے باعث تیزی سے بڑھ رہا ہے۔
- ☆ اکائی رقبہ پر بننے والے انسانوں کی تعداد آبادی کی گنجانی کھلاتی ہے۔
- ☆ کل آبادی کوکل رقبہ سے تقسیم کرنے سے فی مرلیں کلومیٹر آبادی کی گنجانی معلوم ہو جاتی ہے۔
- ☆ اقوام متحده کے جون 2020ء کی آبادی کے کم روٹ کے مطابق دنیا کی کل آبادی کی 17.77 ارب افراد ہو چکی ہے۔
- ☆ دنیا کی آبادی میں سالانہ اضافہ 5.85 ملین افراد ہے۔
- ☆ برعظم ایشیا خشکی کے 30 فی صدر قبے کو گھیرے ہوئے ہیں لیکن دنیا کی 59.5 فی صد آبادی برعظم ایشیا میں آباد ہے۔
- ☆ برعظم یورپ (روسیت) 17 فی صد جب کروں کے بغیر صرف 7 فی صدر قبے گھیرے ہوئے ہے۔
- ☆ دنیا کے تیز رفتار (زیادہ) شرح افزائش والے ممالک زیادہ تر دنیا کے پس ماندہ ممالک ہیں۔
- ☆ پاکستان کی آخری مردم شماری 2017ء میں منعقد ہوئی جس کے مطابق پاکستان کی آبادی 7.207 ملین افراد (20 کروڑ 77 لاکھ 75 ہزار افراد) تک جا پہنچی۔
- ☆ پاکستان کی 2017ء کی مردم شماری کے مطابق آبادی کی گنجانی 1261 افراد فی مرلیں کلومیٹر ہے۔
- ☆ پاکستان میں بھی آبادی کی تقسیم انہتائی غیر مساوی ہے اور علاقائی تقاضا بہت زیادہ ہے۔
- ☆ انسان کا کسی بھی وجہ سے اپنا مسکن چھوڑناقل مقانی کھلاتا ہے۔

مشقی سوالات

1۔ ہر سوال کے چار مکنہ جوابات دیے گئے ہیں درست جواب پر (✓) کا نشان لگائیں۔

i- سطح زمین پر انسان کی پیدائش ہوئی:

(10 لاکھ 12 لاکھ) 2 لاکھ 2 (4 لاکھ)

ii- اس وقت دنیا کی آبادی ہے:

(10 ارب 18.5 ارب 7.7 ارب 6.7 ارب)

iii- دنیا کی جتنے فی صد آبادی شہروں میں رہائش پزیر ہے:

(56% 40% 30% 20%)

iv- پاکستان میں آبادی کی گنجائی جتنے افراد فی مریع کلومیٹر ہے:

(250 افراد 240 افراد 230 افراد 261 افراد)

v- اس وقت دنیا کی آبادی میں شرح سالانہ اضافہ ہے:

(1.1 فی صد 1.5 فی صد 6.1 فی صد 0.2 فی صد)

vi- دنیا کی جتنے فی صد آبادی براعظم ایشیا میں ہے:

(60% 40% 56% 50%)

vii- پاکستان کے وفاقی دارالحکومت اسلام آباد میں گنجائی ہے:

(2014 افراد 1944 افراد 1800 افراد 2214 افراد)

viii- جنوبی ایشیا کے خطے میں عورتوں کا تناسب ہے:

(45.4 فی صد 46.4 فی صد 48.4 فی صد 56.5 فی صد)

2۔ مندرجہ ذیل سوالات کے مختصر جواب دیں۔

- زرعی انقلاب سے کیا مراد ہے؟

- آبادی کی گنجانی کی تعریف کریں۔

- افرائش آبادی سے کیا مراد ہے؟

- صنعتی انقلاب سے کیا مراد ہے؟

- نقل مکانی کی تعریف کریں۔

- جری نقل مکانی سے کیا مراد ہے؟

- شرح اموات کو دو سطروں میں بیان کریں۔

- دنیا میں غیر آباد علاقوں کون کون سے ہیں؟

3۔ مندرجہ ذیل سوالات کے تفصیلی جواب دیں۔

- دنیا میں آبادی کی گنجانی کی وضاحت کریں۔

- دنیا کی آبادی کی تقسیم جغرافیائی عوامل کے حوالے سے بیان کریں۔

- کراپس پر آبادی کی مختلف براعظموں میں تقسیم بیان کریں۔

- عالمی آبادی کی بحاظ عمر اور بحاظ صنف پر بحث کریں۔

- پاکستان میں آبادی کی تقسیم بیان کریں۔

- نقل مکانی کی مختلف اقسام اور جوہات تفصیل سے بیان کریں۔

- اندروئی نقل مکانی کی وضاحت کریں اور اس کے معيشت اور معاشرے پر اثرات لکھیں۔